



Hakika an saukar mini da wata aya ita ce mafi soyuwa gareni daga duniya da abinda ke cikinta baki daya

Daga Anas dan Malik - Allah Ya yarda da shi - ya ce: Lokacin da wadannan ayoyin suka sauka: {Lallai Mu mun yi maka buɗi buɗi mabayyani dan Allah Ya gafarta maka} har zuwa faɗinSa: {Rabo mai girma} [al-Fath: 1-5] lokacin dawowarsa daga Hudaibiyya, alhali su bakin ciki da bacin rai yana cakude da su, alhali hakika annabi tsira da amincin Allah su tabbata agare shi ya soke hadayarsa a Hudaibiyya, sai ya ce: "Hakika an saukar mini da wata aya ita ce mafi soyuwa gareni daga duniya da abinda ke cikinta baki daya".

[Ingantacce ne] [Muslim ne ya rawaito shi]

Anas dan Malik - Allah Ya yarda da shi - ya bada labarin cewa lokacin da faɗinSa - Allah Maɗaukakin sarki - ya sauka ga manzon Allah - tsira da amincin Allah su tabbata agare shi -: {Hakika mu mun yi maka buɗi buɗi mabayyani (1). Dan Allah Ya gafarta maka abinda ya gabata daga zunubinka da wanda ya jinkirta, kuma Ya cika ni'imarSa gareka kuma Ya shiryar da kai hanya madaidaiciya (2). Kuma Ya taimake ka taimako mai girma (3). Shi ne wanda Ya sanya nutsuwa a cikin zukatan muminaɗi dan su kara imani tare da imaninsu, rundunonin sammai da kasa nasa ce, kuma Allah Ya kasance Masani Mai hikima (4). Dan ya shigar da muminaɗi maza da mata aljannatai koramu suna gudana ta karkashinsu suna masu dawwama a cikinsu kuma Ya kankare musu munananan ayyukansu hakan ya kasance rabo mai girma a wurin Allah} [al-Fath: 1-5]. A lokacin dawowarsa daga Hudaibiyya, su kuma sahabbai bakin ciki da bacin rai ya turnuke su, kuma an hana su yin Umarah, saboda abinda sulhun ya faru a kansa da kuma zatansu cewa sulhun ba'a yi shi akan maslahar musulmai ba, hakika kuma sun yanka hadaya a Hudaibiyya, sai (annabi) tsira da amincin Allah su tabbata agare shi ya ce: Hakika an saukar mini da wata aya wacce ita ce mafi soyuwa gareni daga duniya bakidayanta sannan ya karantata.

النجاة الخيرية
ALNAJAT CHARITY

